

зайсёды прызнаваўся карысным для мастацкага выхавання дзяцей. Гэта звязана з тым, што, апрача свайго зместу, ён вызначаеца сваёй формай і той музыкальнасцю, якой адрозніваецца вершаваная мова.

Вядома, якую вострую і цяжкую барацьбу давялося весці савецкім пісьменнікам, педагогам у 20-я гады супраць прыхільнікаў тэорыі аб шкоднасці і непатрэбнасці казак для дзяцей. Якуб Колас быў пасля доўнікам тых мастакоў слова, якія бачылі ў народных казках выдатныя якасці, і шмат увагі аддаваў іх публікацыям.

У мастацкай творчасці для дзяцей Якуб Колас зайсёды кіраваўся прынцыпамі, якія выказваюцца ў тэарэтычных і метадычных працах. Створаныя ім казкі, вершы і паэмы, апавяданні і аповесці, разнастайныя сваёй праблематыкай, багатыя на яскравыя вобразы, мастацка-выяўленчыя сродкі, сведчаць аб глыбокім пракіненні пісьменніка ў дзіцячу псіхалогію, уменні пісаць цікава і зімальна на самыя важныя і актуальныя тэмы.

Тэарэтычныя меркаванні Коласа-педагога надзвычай каштоўныя для беларускай дзіцячай літаратуры. Яны дапамагаюць зразумець спецыфіку літаратуры для дзяцей, яе асноўныя прынцыпы і задачы.

Сваёй педагогічнай дзейнасцю, сваімі цудоўнымі мастацкімі творамі Якуб Колас і сёння вучыць настаўнікаў разумець і любіць родную беларускую мову і літаратуру, дапамагае выхоўваць падрастаючае пакаленне.

Спіс выкормістанай літаратуры

1. Александровіч, С. Х. Пуцявіны роднага слова: Праблемы развіцця беларускай літаратуры і друку другой паловы 19–20 ст. – Мінск, 1971. – 247 с.
2. Колас, Я. Другое чытанне для дзяцей беларусаў. – Пб.: 1910. – 112 с.
3. Колас, Я. Методыка роднай мовы // Зб. тв.: у 14 т. – Мінск, 1976. – Т. 12. – С. 313–506.

УДК 372.461

Н. С. Старжынская (Беларусь, г. Мінск)

ЯКУБ КОЛАС – ЗАСНАВАЛЬNIК АЙЧЫННАЙ МЕТОДЫКІ РАЗВІЦЦЯ МАЎЛЕННЯ ДЗЯЦЕЙ

Анатаксія. У артыкуле разглядаецца распрацаваная Якубам Коласам метадычная канцэпцыя навучання дзяцей беларускай мове. Паказваецца ўплыў поглядаў паэта і педагога на сучасныя падыходы да методыкі развіцця беларускага маўлення дзяцей.

Ключавыя слова: Якуб Колас, дашкольная адукцыя, пачатковая адукцыя, навучанне роднай мове.

Народны паэт Беларусі Якуб Колас унёс значны ўклад у абарону беларускай мовы і нацыянальнай школы. У аснове яго асветніцкай дзейна-

сці ляжала ідэя народнасці, патрыятызму, глыбокая любоў да Радзімы, вера ў творчыя сілы народа. Вялікая роля адводзілася ім навучанню на роднай мове як «яркім выяўленні народнасці». Паслядоўнік К. Д. Ушынскага і іншых прагрэсіўных педагогаў-дэмакратаў, Якуб Колас бачыў у ідэі навучання на роднай мове зыходную пазіцыю для барацьбы за прызнанне беларускай мовы, увядзенне яе ў дарэвалюцыйных школах як прадмета. У 1906 г. Якубам Коласам быў надрукаваны артыкул «Беларуская мова ў казённай школе», у якім малады настаўнік спрачаўся з праціўнікамі беларускай мовы [1]. Яго слова пра тое, што беларускі народ пранёс сваё роднае слова, сваю мову праз вякі і не страціў яе, гучыць актуальна і ў наш час.

У далейшым праблемы развіцця нацыянальнай школы былі ў цэнтры ўвагі паэта і педагога на працягу ўсяго яго творчага жыцця. Якуб Колас імкнуўся ў маладых выхаванцаў выклікаць пачуццё любові і «замілавання» да роднай мовы. Звяртаючыся да дзяцей, ён пісаў: «...Роднае слова – гэта першая крыніца, праз якую мы пазнаём жыццё і акаляючы нас свет. Пагэтаму вам неабходна так старанна вывучаць сваю родную мову, ведаць і любіць лепшыя творы беларускай літаратуры. І, перш за ўсё, трэба ведаць свой народ, яго гісторыю, яго багатую вусную творчасць» [2].

У пачатку 20-х гадоў школы Беларусі пераходзілі на навучанне на роднай мове. Асабліва востра адчуваўся недахоп у падручніках і метадычнай літаратуры.

Якуб Колас уважліва сачыў за развіццём педагогічнай думкі ў нашай краіне, метадычнай літаратурай па пытаннях выкладання моў. Ён добра ведаў праблемы выкладання роднай мовы, яго моцныя і слабыя бакі. Гэта вызначыла змест распрацаванага ім дапаможніка «Методыка роднае мовы», у якім упершыню было паказана месца роднай беларускай мовы ў першапачатковым навучанні, выкладзена метадычная канцэпцыя навучання дзяцей беларускай мове, чым былі закладзены навуковыя асновы методыкі беларускай мовы, азначана яе далейшае развіццё. Выдадзены ў 1926 годзе дапаможнік – гэта вынік шматгадовай навуково-педагагічнай працы Якуба Коласа. На старонках сваёй вучэбнай кнігі Якуб Колас даў мноства парад і рэкамендацый па методыцы навучання беларускай мове і чытанню, апрабаваных самім аўтарам у працэсе яго працы ў школе [3].

Заслуга Я. Коласа ў tym, што сістэматызаваў і абагульніў усё тое каштоўнае, што выказвалася ў педагогічнай літаратуры па методыцы пачатковага навучання, і выклай гэтыя палажэнні з улікам спецыфікі

беларускай мовы. Свае метадычныя погляды Якуб Колас абгрунтаваў, зыходзячи як са свайго асабістага вопыту, так і з вопыту перадавых настаўнікаў. Пазней у публікацыях даследчыкаў педагогічнай спадчыны Якуба Коласа адзначалася, што яго «Методыка...» з'явілася «своеасаблівай энцыклапедыяй педагогічных ведаў для настаўнікаў Беларусі» [4].

Перш за ёсё, Якуб Колас вызначыў месца роднай мовы сярод іншых прадметаў у пачатковай школе. Гэтае месца вызначаецца, на думку аўтара, трывма высновамі: а) агульнаасветным значэннем яе як мовы; б) выхаваўчым значэннем як роднай мовы; в) практычным значэннем яе па сувязі з чытаннем і пісьмом.

Агульнаасветнае значэнне мовы выходзіць з факта цеснай сувязі яе з мысленнем. І псіхолагі, і мовазнаўцы, пісаў Якуб Колас, прызнаюць, што развіццё мыслення заключаецца ў тым, што яна дае разумення і ўяўленням, з якімі мае дачыненне мысленне, слоўныя вызначэнні. Вызначаючы кожнае пабудаванае намі разуменне словам, мы робім сталым яго змест. Без падтрымання словам наша мысленне было б перарваным і невыразным. Развіццё мыслення педагог цесна звязваў з авалоданнем роднай мовай як інструментам мыслення. Актуальнасць выказаных Якубам Коласам думак пацвярджаецца сучасным падыходам да развіцця маўлення і навучання дзяцей роднай мове, якія спалучаюцца з іх кагнітыўным развіццём, развіццём уменняў атрымліваць інфармацыю, рабіць элементарныя высновы, бачыць магчымыя спосабы пераўтварэння наваколля.

Выхаваўчае значэнне роднай мовы Якуб Колас ва ўласцівай яму паэтычнай манеры вызначыў наступным чынам: «Скроў адчыненая дзвёры роднай мовы лъеца ў школу шырокая, магутная плынь, плынь асветы, людкуючы розум і пачуцці дзяцей».

З прычыны таго што навучанне роднай мове спалучаеца з навучаннем чытанню і пісьму, яно набывае асаблівыя характар: мэтага гэтага навучання з'яўляеца не столькі веды, колькі навыкі. Гэтае навучанне з'яўляеца крыніцай новага і глыбокага выхаваўчага ўплыву на ўесь псіхічны стан вучняў, паколькі чытанне пашырае кругагляд дзіцяці, узбагачае ўспрымальную душу яркімі вобразамі і малюнкамі незнаёмага яму дагэтуль жыцця. Цераз книгу дзіця набывае многа розных ведаў з розных навук.

Якуб Колас фармулюе канчатковую мэту навучання роднай мове на ніжэйшай ступені навучання. Гэта – умелае карыстанне роднай мовай для выказвання ўласных думак і перажыванняў. Вызначанае месца род-

най мовы і мэта навучання ёй абумоўліваюць задачы навучання: 1) навучыць чытаць; 2) навучыць пісаць; 3) давесці да разумення самога ладу роднай мовы; 4) развіць вусную мову вучняў. Як відаць, задачы навучання роднай мове, вылучаныя Якубам Коласам, блізкія да тых, што былі сформуляваны К. Д. Ушынскім (развіццё дару слова; увядзенне дзяцей у свабоднае валоданне скарбніцамі роднай мовы; засвячэнне логікі роднай мовы, г. зн. яе граматычных законаў у іх лагічнай сістэме) [5].

Кожная з названых асноўных задач навучання роднай мове, паводле Якуба Коласа, падзяляецца ў сваю чаргу на некалькі прыватных.

Навучыць чытаць – гэта перш за ўсё навучыць тэхніцы чытання, прывучыць да свядомага чытання і развіць навык самастойнага чытання дома. Не выклікае сумненняў, наколькі паставлена задача актуальная ў сучаснай практыцы дзіцячага сада і пачатковай школы, калі сённяшнія дзецы змалку пераважную ўвагу надаюць электронным сродкам і адрываюцца ад кнігі, губляюць цікавасць да яе.

Другая задача – навучыць дзяцей пісаць – таксама складваецца з трох задач: навучыць тэхніцы пісьма, правапісу і выпрацаваць умленне складна запісваць свае думкі. Названая задача тычыцца пачатковай школы, у дзіцячым садзе вядзеца толькі падрыхтоўка рукі дзіцяці да пісьма.

Трэцяя задача – увесці вучняў у разуменне будовы роднай мовы – ёсць справа граматыкі, якая павінна ўяўляць сабою першапачатковы аналіз роднай мовы. Яна сёння паставлена не толькі ў пачатковай школе, але і ва ўстанове дашкольной адукацыі. У дзяцей дашкольнага ўзросту фарміруюць элементарнае асэнсаванне адносін паміж словамі (азнаймленне з мнагазначнасцю слова, сіонімамі, антонімамі), спосабаў утварэння слоў (назваў маладых істот, прафесій, складаных слоў і інш.), структуры тэксту (пачатак, працяг і канец) гукавой і складовой будове слова і г. д. Першапачатковы аналіз роднай мовы прыводзіць да асэнсавання яе заканамернасцей, садзейнічае свядомому адбору моўных сродкаў для ўласнага выказвання – вуснага ці пісьмовага.

Чацвёртая задача – развіццё ў дзяцей здольнасці вуснай мовы. Погляды Якуба Коласа на методыку вырашэння названай задачы маюць важнае значэнне для сучаснай дашкольной лінгвадыдактыкі. Асаблівае значэнне вуснай мовы, паводле педагога, выходзіць з яе цеснай сувязі з нашым мысленнем: слова – дзейны супрацоўнік нашай думкі. Вялікі запас слоў – адна з умоў для больш дакладнага і яснага выказвання нашай думкі. Вось чаму развіццё вуснай мовы ёсць развіццё аднае з прылад нашага мыслення. Адзначым, што задача ўзбагачэння слоўніка дзяцей, яго ўдакладнення і актывізацыі ў маўленні на аснове азнаймлення

з наваколлем – адна з вядучых задач адукацыйнага працэсу ў сучаснай ўстанове дашкольнай адукацыі.

Вельмі актуальным з сённяшняга пункту гледжання з'яўляецца падыход Якуба Коласа да развіцця маўлення дзяцей як сродку зносін. Вучоны пісаў, што асноўная памылка ранейшай школы была ў тым, што яна разглядала родную мову як прадмет выкладання, у той час як яна, перш за ёсць, ёсць сродак сацыяльных зносін паміж членамі школьнага калектыву. У гэтym, на думку Якуба Коласа, была не так метадычна памылка, як памылка педагогічна-арганізацыйная, бо тут не было прынятага пад увагу значэнне мовы як фактара сацыяльнай дысцыпліны ў школе.

Следам за псіхолагам Д. Дзюі Якуб Колас адрознівае сацыяльнае і інтэлектуальнае ўжыванне мовы. Ён падкрэслівае, што настаўніку трэба ясна размяжоўаць мову як прадмет выкладання ад мовы як фактару сацыяльных зносін дзяцей. Толькі тады ён зможа ліквідаваць той канфлікт паміж гэтymі двумя бакамі адной і той жа з'явы, які няўхільна вынікае пры аднабаковым падыходзе да мовы як прадмета выкладання, адарванага ад жывой стыхіі дзіцячай гутаркі.

Увесы корань зла старой школы ў адносінах да заняткаў роднай мовы, сцвярджаў Якуб Колас, заключаўся якраз у тым, што яна адкідала мову дзяцей, а падносіла сваю, штучна дастасаваную, кніжную мову падручнікаў. Настаўнік роднай мовы павінен вельмі добра разумець розніцу паміж роднаю мовай як прадметам выкладання і роднай мовай як жывой стыхіі дзіцячых зносін. Задача педагога і будзе заключацца ў тым, каб установіць правільныя адносіны паміж роднай стыхій гаворкі і пэўнымі нормамі літаратурнай кніжнай мовы.

Патрабаванне Якуба Коласа абапірацца на інтарэсы дзяцей, фарміраваць у іх мову як сродак зносін на блізкім іх жыццёваму вопыту матэрыяле з'яўляецца па-ранейшаму актуальным. Невыпадкова апошнім часам асаблівая ўвага надаецца менавіта сацыяльна-камунікатыўнаму, камунікатыўна-пазнавальному развіццю дзяцей як дашкольнага, так і малодшага школьнага ўзросту.

Сярод разнастайных метадаў навучання на пачатковай ступені асаблівае месца Якуб Колас адводзіў вуснаму выкладанню. Асаблівасць дадзенага метаду ў тым, што педагог, выкарыстоўваючы розныя эмацыйнальныя ўздзейнні, імкнецца праз уплыў на псіхіку дзіцяці садзейнічаць развіццю ўсвядомленага і творчага ўспрымання вучэбнага матэрыялу. Для гэтага мова настаўніка павінна быць яркай і вобразнай, эмацыйнальной і, самае галоўнае, – выразнай па пастаноўцы думкі. А каб яна

была больша даходлівай, настаўнік павінен шырока выкарыстоўваць сродкі нагляднасці.

Тлумачэнне вопытны педагог раёў будаваць так, каб выклікаць у дзяцей інтарэс да новага, абуджаць іх думкі. Абавязковым кампанентам тлумачэння павінны быць меркаванні, высновы, доказы, пры тлумачэнні настаўнік павінен звяртаць увагу на тыя моманты, якія асабліва выпучаюць галоўную думку, дапамагаюць яе разуменню. І ў той самы час тлумачэнні настаўніка павінны быць ціслымі і немнагаслоўнымі.

Важнасць такога метаду, як гутарка, Якуб Колас бачыў у tym, што яна з рознай мэтай можа быць выкарыстана на розных этапах навучання. Паспех гутаркі заўсёды залежыць ад правільнага вызначэння яе тэмы, ад матэрыялу і лагічнай пабудовы гутаркі. У сувязі з гэтым педагог пісаў: «План гутаркі. яе падрабязнасці, самі пытанні настаўнік вызначае сам, кіруючыся матэрыялам, узроўнем падрыхтаванасці вучняў, развіццём дзяцей і г. д.». Эфектыўнасць гутаркі ў асноўным залежыць ад таго, як настаўнік ці выхавальнік фармулюе пытанні, ад іх паслядоўнасці, ад умення ўключыць у работу ўсіх дзяцей. Колас лічыў, што пытанні маюць «каштоўнасць і сэнс» толькі пры ўмовах, што яны акрэсленыя і простыя; паслядоўныя, адно вынікае з іншых; не мае харктар падказкі; не з'яўляюцца скрутымі па змесце (напрыклад, «Што?», «Што можна дадаць?») і да т. п. Пры гэтым Якуб Колас адзначаў, што настаўнік павінен быць уважлівы не толькі да пытанняў, але і да адказаў вучняў: «Адказы павінны быць багатымі па змесце і правільнымі па форме».

Важна адзначыць, што ўжо ў той час Якуб Колас заклікаў выкарыстоўваць у навучальным працэсе і гульнявыя метады. «Мы павінны ўлічваць гульнявыя інтарэсы і запатрабаванні дзіцяці. Методыка навучання ў пачатковых класах не павінна іх ігнараваць, бо яны садзейнічаюць развіццю ўяўлення як важнай псіхалагічнай функцыі іх інтэлекту». Зarez гэтае патрабаванне реалізуецца і ва ўстанове дашкольной адукацыі, і ў пачатковай школе, асабліва ў першым класе, навучэнцы якога – дзеци ад шасці гадоў – па сваёй псіхалогіі з'яўляюцца яшчэ дашкольнікамі.

Праціўнік бяссэнсавага механічнага засваення ведаў, Якуб Колас звяртаў увагу настаўнікаў на важнасць выяўлення ўнутраных магчымасцей самога працэсу навучання, якія б выклікалі ў вучняў асаблівы інтарэс да розных відаў заняткаў і tym самым садзейнічалі ўдумліваму засваенню. Галоўнай мэтай навучання Якуб Колас лічыў развіццё ў вучняў творчага мыслення шляхам уключэння іх у самастойную, пазнавальную дзейнасць. Пры гэтым «трэба зацікаўіць дзяцей самай работай» – гэта вельмі важны тэзіс педагога. Як вядома, мэтай сучаснага адукацыйнага

працэсу якраз з'яўляеца не столькі перадача дзецим гатовых ведаў, колькі фарміраванне ў іх умення вучыцца, самастойна набываць веды.

Вялікае значэнне ў працэсе авалодання дзецимі роднай мовай Якуб Колас надаваў фальклору і мастацкай літаратуры. Ён неаднаразова падкрэсліваў, што любоў да роднай мовы і літаратуры, цікавасць да чытання павінна прывіць дзецим школа. У сувязі са сказанным адзначым, што ў сучаснай методыцы развіцця маўлення дашкольнікаў, асабліва ў дачыненні да навучання рускамоўных дзяцей беларускай мове, пануе тэзіс пра тое, што ў гэтым працэсе мастацкае слова павінна ісці наперадзе. Эфектыўнымі Якуб Колас лічыў толькі тыя ўрокі, на якіх выправоўваюцца і ўдасканалываюцца ў вучняў навыкі і ўменні асэнсаванага, правільнага і выразнага чытання мастацкіх твораў. Вялікую ўвагу педагог і паэт надаваў свядомаму засваенню прачытанага, а для гэтага «яшчэ мала зразумець асобныя слова і кожную думку, — трэба, каб вучні разумелі і самія адносіны паміж мыслямі». Колас прапанаваў такія прыёмы работы над тэкстам, як гутарка, складанне плана, разнастайныя віды пераказу, вартыя ўвагі педагогаў і ў наш час.

Такім чынам, у працах Якуба Коласа адзначаецца, што родная мова бытует ў народзе не толькі як сродак зносін у сумеснай дзейнасці людзей. Яна нясе ў сабе і зберагае назапашаны духоўны вопыт, унутраныя ба-гаці душы чалавека з уласцівымі ёй асаблівасцямі і адметнасцямі. Сваёй педагогічнай дзейнасцю, сваімі цудоўнымі мастацкімі творамі Якуб Колас вучыць настаўнікаў разумець і любіць родную мову і літаратуру, дапамагае выхоўваць падрастаючае пакаленне.

Спіс выкарыстанай літаратуры

1. Колас, Я. Беларуская мова ў казённай школе // Зб. тв.: у 14 т. – Мінск, 1976. – Т. 12. – С. 303–305.
2. Колас, Я. Шануйце і любіце сваю родную мову (напшым сладкім дзецим, піянерам і школьнікам) // Зб. тв.: у 14 т. – Мінск, 1976. – Т. 12. – С. 25–26.
3. Колас, Я. Методыка роднае мовы // Зб. тв.: у 14 т. – Мінск, 1976. – Т. 12. – С. 313–323.
4. Зяневіч, І. Ц. Аўтар першай методыкі роднай мовы // Народны настаўнік Я. Колас. – Мінск, 1966.
5. Ушинский, К. Д. О первоначальном преподавании русского языка // Избр. пед. соч.: в 2 т. – М., 1974. – Т. 2. – С. 251–268.